

# شاہ ولی اللہ اور مذاہب اربعہ

ڈاکٹر محمد مظہر لقا، لکچرار، معارف اسلامیہ کراچی یونیورسٹی

## حنفیت اور شافعییت کے درمیان تطبیق

مذاہب اربعہ کے درمیان تطبیق کا جو رجحان شاہ صاحب رحمہمیں سے ہندوستان لائے تھے اس میں یہاں کے ماحول نے، وقتی طور پر، اس حد تک تغیر کر دیا کہ یہ رجحان صرف حنفیت اور شافعییت کے درمیان تطبیق تک محدود ہو گیا۔

ایسا کیوں ہوا؟ اس کی وجہ یہ ہے کہ شافعی مذہب، ہمیشہ سے حنفی مذہب کا مد مقابل رہا ہے۔ احناف کی کتب فقہ میں شافعی مذہب کا جس کثرت کے ساتھ ذکر کیا جاتا ہے اور جس شدت سے اس کی تردید کی جاتی ہے، یہ طریقہ دوسرے مذاہب کے ساتھ اختیار نہیں کیا جاتا۔ شاہ صاحب کے زمانے میں حنفی فقہ کی جو کتابیں، مثلاً شرح وقایہ، ہدایہ وغیرہ، درس میں رائج تھیں، اور جو شاہ صاحب نے خود بھی پڑھی اور پڑھائی تھیں، ان کا، خصوصاً ہدایہ کا، اسلوب اس حقیقت کی شہادت دیتا ہے۔ ایک طرف تو یہ کیفیت تھی کہ ہندوستان کے مسلمانوں میں جن میں، عوام سے امرا تک، غالب اکثریت احناف کی تھی، شافعییت سے بُعد بلکہ تنفر تھا۔ دوسری طرف شاہ صاحب کی کیفیت یہ تھی کہ ان کے ذہن پر حدیث کے غلبہ اور شیخ ابو طاہر کے تعلق سے شافعی مذہب کے اثرات بہت گہرے تھے۔

اس لئے انھوں نے سوچا کہ احناف کو شافعی مذہب سے جو تنفر ہے، پہلے اسے ختم کیا جائے۔ باقی رہے مالکی اور حنبلی مذاہب تو نہ یہاں کے ماحول میں ان کی طرف سے کوئی تنفر تھا اور نہ شاہ صاحب کے ذہن پر ان مذاہب کا اتنا اثر تھا۔ اس لئے ان دونوں سے صرف نظر کر کے، انھوں نے اپنی مساعی کو صرف حنفیت اور شافعییت کے درمیان تطبیق کے لئے وقف کر دیا۔

شاہ صاحب کے پاس اس کے لئے ایک معقول وجہ جواز یہ بھی موجود تھی کہ دنیا میں انہی دو مذاہب کے متبعین کی اکثریت ہے اور انہی میں علماء اور مصنفین کی کثرت ہے۔ اس لئے ملا اعلیٰ کی طرف سے ان کے قلب میں یہ داعیہ پیدا ہوا کہ ان دونوں مذاہب کو ملا کر ایک کر دیا جائے۔ حنفیت اور شافعیت کو ملا کر ایک مذہب کی طرح کر دینے کی صورت شاہ صاحب نے یہ اختیار کیا کہ ان دونوں مذاہب کے جملہ مسائل کو فریقین کی تدوین کردہ کتب حدیث پر پیش کیا جائے۔ جو ان کے موافق ہو۔ اسے باقی رکھا جائے، جو مخالف ہو، اسے ساقط کر دیا جائے۔ باقی رہنے والے مسائل اگر دونوں کے یہاں متفق علیہ ہیں تو انہیں دانتوں سے پکڑا جائے۔ اور اگر ان میں تخالف ہے تو انہیں علمی تولین شمار کیا جائے اور دونوں میں عمل درست ہو۔ یا یہ کہ احرف قرآن کے اختلاف کی طرح تصور کیا جائے۔ یا ایک کو رخصت اور دوسرے کو عزیمت پر محمول کیا جائے۔ یا یہ سمجھا جائے کہ یہ تنگی سے نکلنے کے دو طریقے ہیں، جیسے کہ کفارات کا تعدد۔ یا دونوں کو مباح سمجھا جائے۔ ۱۔

شاہ صاحب کی حنفیت اور شافعیت کو ملانے کی یہ کوشش عالمی سطح پر مسلمانوں میں اتحاد کی کوشش تھی، صرف ملکی سطح پر اتحاد پیش نظر نہ تھا۔ کیونکہ ملک میں حنفیت اور شافعیت صرف کتابوں اور ذہنوں میں متصادم تھیں، احناف و شوافع دو متخاصم گروہوں کی شکل میں موجود نہ تھے جن کا اتحاد شاہ صاحب کو منظور ہوتا۔

اس کوشش میں مسلمانانِ عالم کا اتحاد مقصود ہونے کا قرینہ یہ بھی ہے کہ اس مرحلے پر موطا کو اختیار کر کے، المسوی کے نام سے شاہ صاحب نے اس کی جو شرح لکھی وہ ان کی دوسری شرح المصنف کے برخلاف عربی زبان میں ہے، جو اس وقت بین الاقلامی زبان تھی۔

بہر حال حنفیت اور شافعیت کو ملا کر ایک کرنے کے لئے شاہ صاحب نے امام مالک کی کتاب موطا کو بنیاد کے طور پر اختیار کیا۔ اس لئے کہ یہ سب سے زیادہ مشہور سب سے زیادہ

ج اور سب سے زیادہ قدیم ہے۔ علمائے اُمت نے سب سے زیادہ کام حدیث کی اسی کتاب پر ہے جنفی اور شافعی فقہ کی بنیاد بھی اسی پر ہے۔ یہ تمام کتب حدیث کا محور ہے۔ کسی کتاب کی نسبت کی جتنی وجوہ ہو سکتی ہیں وہ سب اس میں موجود ہیں۔ شاہ صاحب کی اس کوشش کے نتیجہ میں جو صورتِ حال پیش آئی وہ یہ تھی کہ بیشتر فقہی مسائل میں انھوں نے شافعی مذہب کو ترجیح دی۔ لکن سنت سے موافقت کا جو معیار ترجیح انھوں نے مقرر کیا بیشتر فقہی مسائل میں شافعی مذہب اس معیار پر پورا اُترا۔ ۱۔

### مذہبِ اربعہ کے درمیان تطبیق

شاہ صاحب نے اگرچہ حرمین سے واپسی پر پہلی کوشش یہ کی کہ حنفیت اور شافعییت کے درمیان اختلافات ختم کئے جائیں۔ لیکن مذاہبِ اربعہ کے درمیان تطبیق کا جو حکم انہیں رسول اللہ کی جانب سے روحانی طور پر ملا تھا اس کی تعمیل اگرچہ وقتی اور مقدم مصلحت کی وجہ سے نہ ہو سکی۔ تاہم شاہ صاحب نے بعد میں اس کی تعمیل کی۔ چنانچہ المصنفی میں، جو المسوی کے بعد کی تصنیف ہے، انہوں نے مذاہبِ اربعہ کے درمیان تطبیق کی کوشش بھی کی ہے۔

المصنفی کے مقدمہ میں شاہ صاحب لکھتے ہیں کہ فقہاء کے اختلاف کی وجہ سے میں کافی عرصہ تک تشویش میں مبتلا رہا اور جب رفع تشویش کی کوئی صورت نہ نکلی تو مجبور ہو کر بارگاہِ الہی میں ہدایت کے لئے دعا کی، اور نتیجہً موطا کو اختیار کرنے کا اشارہ ہوا۔ ۲۔

اس کے بعد شاہ صاحب دوسری کتب حدیث پر موطا کی برتری ثابت کرتے ہوئے لکھتے ہیں:

بجملہ ملاحظہ ایں امور شوقِ روایت موطا اولاً و شرح آں ثانیاً پیدا کرد۔ ۳۔

۱۔ یہ خلاصہ ہے اس بیان کا، جو موطا کی فضیلت کے سلسلے میں شاہ صاحب نے مسوی اور مصنفی کے مقدمہ میں لکھا ہے۔

۲۔ شاہ عبدالعزیز فرماتے ہیں کہ قواعد کلیہ کی مطابقت کے اعتبار سے جنفی مذہب بہتر ہے۔ اور قواعد اور تنقیح حدیث کے اعتبار سے شافعی مذہب بہتر ہے۔ (ملفوظات ص ۱۱۶)۔

اس شرح میں، جو فارسی زبان میں ہے اور جس کا فارسی زبان میں ہونا اس امر کا قریضہ ہے کہ یہ اپنے اہل وطن کو پیش نظر رکھ کر لکھی گئی ہے۔ شاہ صاحب نے اپنے آپ کو صرف منفیت اور شافیت تک محدود نہیں رکھا، بلکہ ائمہ اربعہ اور ان کے علاوہ دوسرے فقہاء و مجتہدین کے مذاہب نقل کرنے کا اہتمام بھی کیا ہے، اور مختلف فیہ مسائل میں مجتہدانہ طور پر از روئے حدیث، کسی ایک مذہب کو ترجیح دی ہے۔

لیکن رسول اللہ کے حکم کے مطابق، شاہ صاحب کو کرنا یہ چاہیئے تھا کہ اپنے آپ کو مذاہب اربعہ تک مقید رکھتے اور ان میں اختلاف کی صورت میں، انہی میں سے کسی مذہب کو، اپنے معیار کے مطابق ترجیح دیتے۔ حالانکہ صورت یہ ہے کہ اس شرح میں انہوں نے بعض مسائل میں ائمہ اربعہ کے سوا بعض دوسرے مجتہدین کے اقوال کو اختیار کیا ہے۔ مثلاً

۱۔ ماخرج من السبیلین، نوم، لمس، مراۃ، مس ذکر، قے اور رعات ناقض وضو ہیں یا

نہیں۔ ان مسائل میں شاہ صاحب نے حسن بصریؒ کا مذہب اختیار کیا ہے۔ لہ

۲۔ حاملہ اور مرضعہ کی قضاۓ صوم رمضان کے بارے میں انہوں نے اسحق بن راہویہ کا مذہب

اختیار کیا کہ اگر وہ چاہیں تو نذیہ دے دیں بغیر قضاء۔ اور اگر چاہیں تو قضا کریں بغیر نذیہ۔

اس سے ثابت ہوتا ہے کہ شاہ صاحب کو حضورؐ کی جانب سے مذاہب اربعہ میں مقید رہنے اور

ان سے خروج نہ کرنے کا جو حکم ملا تھا انہوں نے اس کی تعمیل نہ کی، اور عدم تقلید کے طبعی رجحان

کی وجہ سے اپنے آپ کو حضورؐ کی مقررہ کردہ حدود سے بھی آگے بڑھایا۔

### شاہ صاحب کی دوسراحتیں

ایک جگہ لکھتے ہیں:

ونحن نأخذ من الفروع ما أئفق عليه العلماء لا سيما هاتان الفترتان العظمتان

المنفية والشافعية وخصوصاً في الطهارة والصلاة، فان لم يتيسر الاتفاق واختلفوا

فأخذ بما يشهد له ظاهر الحديث ومعروفه ونحن لا نؤدرى أهدا من

لما قال كل طالبوا الحق ولا تعتقد العصمة في أحد غير النبي صلى الله عليه وسلم. ۱۰

ایک موقع پر خواجہ محمد امین نے شاہ صاحب سے براہ راست یہ سوال کر لیا کہ :

”عمل تو در مسائل فقہیہ بر کدام مذہب است؟“

شاہ صاحب نے اس کا جواب انہیں یہ دیا :

بقدر امکان جمع می کنم مذاہب مشہورہ مثلاً صوم و وضو و غسل و حج بوضعی

واقع می شود کہ ہمہ اہل مذاہب صحیح دانند ، و عند تعذر الجمع باتوی مذاہب از

روئے دلیل و موافقت مرتج حدیث عمل نمی نمایم۔ ۱۱

پہلے اقتباس میں تو اس کی صراحت ہے کہ شاہ صاحب کے یہاں خاص اہتمام خفیت اور

نفیت کا ہے۔ لیکن دوسرے اقتباس میں مذاہب مشہورہ کا ذکر ہے۔ ہو سکتا ہے کہ مذاہب مشہورہ

شاہ صاحب کی مراد اخاف اور شوافع کے مذاہب ہی ہوں۔ لیکن اس سے مذاہب اربعہ بھی مراد

سکتے ہیں۔ کیوں کہ شہرت کے اعتبار سے مذاہب اربعہ یکساں ہیں۔

بہر حال مذہبین یا مذاہب اربعہ میں یہ تقید عام حالات میں ہے ورنہ معلوم

چکا کہ خاص حالات میں وہ مذاہب اربعہ کے سوا کسی دوسرے مجتہد کا قول بھی اختیار

لیتے ہیں۔ لیکن دونوں اقتباسوں میں اس کی صراحت موجود ہے کہ اختلاف کی صورت

تو ت دلیل کے ساتھ ساتھ معروف اور مرتج حدیث سے موافقت ہی شاہ صاحب کے

یک معیار ترجیح ہے۔